

RAPPORT**dwar il-kontijiet annwali ta' l-Awtorità Ewropea dwar is-Sigurtà fl-Ikel
ghas-sena finanzjarja 2007 flimkien mar-risposti ta' l-Awtorità**

(2008/C 311/15)

WERREJ

	<i>Paragrafu</i>	<i>Pàġna</i>
INTRODUZZJONI	1-2	101
DIKJARAZZJONI TA' ASSIGURAZZJONI	3-6	101
OSSERVAZZJONIJIET	7-11	101
Tabelli 1 sa 4		103
Ir-risposti ta' l-Awtorità		106

INTRODUZZJONI

1. L-Awtorità Ewropea dwar is-Sigurtà fl-Ikel (minn hawn 'il quddiem imsejha "l-Awtorità") giet imwaqqfa bir-Regolament (KE) Nru 178/2002 tal-Parlament Ewropew u tal-Kunsill tat-28 ta' Jannar 2002 ⁽¹⁾. Il-kompiti prinċipali tagħha huma li tipprovdi l-informazzjoni xjentifika neċessarja sabiex isir abbozz ta' leġislazzjoni tal-Komunità, li tiġbor u tanalizza *data* sabiex ir-riskji jiġu identifikati u ssorveljati u li tipprovdi informazzjoni indipendenti fuq dawn ir-riskji.

2. *It-Tabella 1* tagħti sommarju tal-kompetenzi u ta' l-attivitajiet ta' l-Awtorità. Sommarju tad-*data* prinċipali meħuda mir-rendikonti finanzjarji ppreparati mill-Awtorità għas-sena finanzjarja 2007 huwa pprezentat fit-*Tabelli 2, 3 u 4* għal skopijiet ta' informazzjoni.

DIKJARAZZJONI TA' ASSIGURAZZJONI

3. Din id-Dikjarazzjoni hija indirizzata lill-Parlament Ewropew u lill-Kunsill skond l-Artikolu 185(2) tar-Regolament tal-Kunsill (KE, Euratom) Nru 1605/2002 ⁽²⁾; kienet ippreparata wara eżami tal-kontijiet ta' l-Awtorità, kif meħtieġ mill-Artikolu 248 tat-Trattat li jstabbilixxi l-Komunità Ewropea.

4. Il-kontijiet ta' l-Awtorità għas-sena finanzjarja li ntemmet fil-31 ta' Diċembru 2007 ⁽³⁾ ġew ippreparati mid-Direttur Eżekuttiv tagħha, skond l-Artikolu 44 tar-Regolament (KE) Nru 178/2002, u mibgħuta lill-Qorti, li hija meħtieġa li tagħti Dikjarazzjoni ta' Assigurazzjoni dwar l-affidabbiltà tagħhom u dwar il-legalità u r-regolarità tat-tranzazzjonijiet ta' bażi.

5. Il-Qorti wettqet il-verifika tagħha skond l-Istandards Internazzjonali tal-Verifika u l-Kodiċi ta' l-Etika ta' l-IFAC u l-ISSAI ⁽⁴⁾, sa fejn dawn huma applikabbli fil-kuntest tal-Komunità Ewropea. Il-verifika giet ippjanata u mwettqa sabiex tinkiseb assigurazzjoni raġonevoli li l-kontijiet huma affidabbli u li t-tranzazzjonijiet ta' bażi huma legali u regolari.

⁽¹⁾ ĠU L 31, 1.2.2002, p. 1.

⁽²⁾ ĠU L 248, 16.9.2002, p. 1.

⁽³⁾ Dawn il-kontijiet ġew magħmula fil-25 ta' Ġunju 2008 u rċevuti mill-Qorti fl-1 ta' Lulju 2008.

⁽⁴⁾ Il-Federazzjoni Internazzjonali tal-Kontabilisti (IFAC) u l-Istandards Internazzjonali ta' l-Istituzzjonijiet Supremi tal-Verifika (ISSAI).

6. Il-Qorti kisbet għalhekk bażi raġonevoli għad-Dikjarazzjoni mnizzla hawn taht:

Affidabilità tal-kontijiet

Il-kontijiet ta' l-Awtorità għas-sena finanzjarja li ntemmet fil-31 ta' Diċembru 2007, fl-aspetti materjali kollha, huma affidabbli.

Legalità u regolarità tat-tranzazzjonijiet ta' bażi

It-tranzazzjonijiet li fuqhom huma bbażati l-kontijiet annwali ta' l-Awtorità, fit-totalità tagħhom, huma legali u regolari.

L-osservazzjonijiet li ġejjin ma jpoġġux f'diskussjoni d-Dikjarazzjoni tal-Qorti.

OSSERVAZZJONIJIET

7. Il-baġit ta' l-2007 ta' l-Awtorità ammonta għal 52,2 miljun euro meta mqabbel ma' l-40,2 miljun euro għas-sena ta' qabel. Dan kien jinkludi kontribuzzjonijiet mill-Kummissjoni biex tipprepara l-adeżjoni tal-Kroazja u tat-Turkija. Dawn il-kontribuzzjonijiet kellhom jiġu kkunsidrati fil-baġit bhala dhul assenjat imma minflok ġew ikkunsidrati bħallikieku kienu parti mis-sussidju normali tal-Komunità. Din is-sitwazzjoni kienet tikkuntradixxi l-Artikolu 19 tar-Regolament Finanzjarju.

8. Approprijazzjonijiet li jammontaw għal 8,6 miljun euro ġew migjuba 'l quddiem għall-2008 u 4,8 miljun euro ġew ikkanċellati. Din is-sitwazzjoni hija parzjalment minhabba d-dewmien ta' l-adozzjoni u l-implimentazzjoni tal-programm annwali tax-xogħol ta' l-2007 għall-ghotjiet. L-approprijazzjonijiet trasferiti mis-sena ta' qabel ammontaw għal 7,9 miljun euro li minnhom 4,5 miljun euro kienu għall-attivitajiet ta' l-operat (it-*Titolu III*). 'Il fuq minn 25 % ta' l-impenji għal attivitajiet operattivi trasferiti mis-sena l-oħra kellhom jiġu kkanċellati sa l-aħhar tas-sena. Is-sitwazzjonijiet deskritti hawn fuq ma kkonformawx mal-prinċipju ta' l-annwalità u wrew nuqqasijiet fl-ipprogrammar u fl-ibbaġitar ta' l-attivitajiet ippjanati.

9. Fl-2007, l-Awtorità kienet kapaċi tikseb l-oġġettivi tar-reklutaġġ tagħha u timla 273 mit-300 kariga mbassra fil-pjan ta' stabbiliment tagħha. Il-verifika tal-proċeduri tar-reklutaġġ uriet li b'mod ġenerali la l-piżijiet tal-kriterji ta' għażla li riedu japplikaw u l-anqas il-marki tal-limitu biex wiehed jgħaddi għall-istadju li jmiss tal-kompetizzjonijiet ma kienu deċiżi mill-bord ta' għażla qabel id-data ta' skadenza ffixxata fl-avviż tal-post battal.

10. Skond ir-rapport annwali ta' eċċezzjoni għall-2007, 252 talba ta' eċċezzjoni, b'valur totali ta' 853 154 euro ġew aċċettati. 'Il fuq minn 85 % ta' l-eċċezzjonijiet kienu relatati ma' spejjeż ta' missjonijiet ta' esperti nazzjonali. Din is-sitwazzjoni turi li l-Awtorità għandha ttejjeb it-tmexxija tal-missjonijiet tagħha sabiex tnaqqas il-volum ta' eċċezzjonijiet.

11. Rigward proċeduri ta' l-akkwist pubbliku, l-irregolaritajiet segwenti kienu osservati: il-proċedura ta' evalwazzjoni

finanzjarja għall-kuntratti qafas mhux speċifikata b'mod ċar fid-dokumenti tas-sejhiet għall-offerti ⁽¹⁾; l-għotja ta' kuntratti speċifiċi u/jew ordnijiet ta' xiri tas-servizzi mhux koperti bil-kuntratti qafas rilevanti ⁽²⁾; evalwazzjonijiet tekniċi bbażati fuq kriterji ta' kwalità u pizijiet mhux spjegati b'mod ċar fid-dokumenti tas-sejhiet għall-offerti ⁽³⁾. Dawn in-nuqqasijiet ma żgurawx il-kwalità tal-proċedura u kien hemm riskju li s-selezzjoni finali tiġi ppreġudikata.

Dan ir-rapport ġie adottat mill-Qorti ta' l-Awdituri fil-Lussemburgu fil-laqgħa tagħha tat-18 ta' Settembru 2008.

Għall-Qorti ta' l-Awdituri
Vítor Manuel da SILVA CALDEIRA
President

⁽¹⁾ Erba' każijiet.

⁽²⁾ Żewġ każijiet.

⁽³⁾ Każ wiehed.

Tabella 1

L-Awtorità Ewropea dwar is-Sigurtà fl-Ikel (Parma)

Oqsma ta' kompetenzi komunitarji stipulati fit-Trattat	Kompetenzi ta' l-Awtorità (Ir-Regolament (KE) Nru 178/2002 tal-Parlament Ewropew u tal-Kunsill)	Tmexxija	Riżorsi disponibbli għall-Awtorità fl-2007 (Data għall-2006)	Prodotti u servizzi provduti	
<p>Moviment liberu tal-merkanzija (l-Artikolu 37 tat-Trattat)</p> <p>Kontribut għal livell għoli ta' protezzjoni tas-saħha, sigurtà, u l-protezzjoni ta' l-ambjent u tal-konsumatur, b'kunsiderazzjoni għal żviluppi godda bbażati fuq fatti xjentifiċi (l-Artikolu 95 tat-Trattat)</p> <p>Politika kummerċjali komuni (l-Artikolu 133 tat-Trattat)</p> <p>Saħha pubblika (Artikolu 152(4)(b) tat-Trattat)</p>	<p>Objettivi</p> <ul style="list-style-type: none"> — Li tipprovdi opinjonijiet xjentifiċi u appogg xjentifiku u tekniku għal-leġiżlazzjoni u l-politika li għandhom impatt dirett jew indirett fuq is-sigurtà ta' l-ikel u l-għalf. — Li tipprovdi tagħrif indipendenti fuq ir-riskji li għandhom x'jaqsmu mas-sigurtà fl-ikel. — Li tikkontribwixxi għal livell għoli ta' protezzjoni tal-hajja umana u tas-saħha. — Li tiġbor u tanalizza d-data meħtieġa biex tippermetti l-karatterizzazzjoni u l-monitoraġġ tar-riskji. 	<p>Kompiti</p> <ul style="list-style-type: none"> — Li tohroġ opinjonijiet u studji xjentifiċi. — Li tippromwovi metodoloġiji uniformi ta' stima tar-riskju. — Li tgħin lill-Kummissjoni. — Li tfittex, tanalizza, u tqassar d-data xjentifika u teknika meħtieġa. — Li tidentifika u li jiġu karatterizzati riskji emergenti. — Li tistabblixi netwerk ta' organizzazzjonijiet li joperaw f' oqsma simili. — Li tipprovdi għajnuna xjentifika u teknika fil-geġstjoni tal-kriżi. — Li ttejjeb il-koperazzjoni internazzjonali. — Li tipprovdi partijiet pubbliċi u partijiet interessati b' informazzjoni affidabbli, oġgettiva u li tintfiehmem b'mod faċli. — Li tiehu sehem fis-sistema ta' twissija rapida tal-Kummissjoni. 	<p>1. Bord ta' l-Amministrazzjoni</p> <p><i>Kompożizzjoni</i></p> <p>14-il membru mahtur mill-Kunsill (b'koperazzjoni mal-Parlament Ewropew u l-Kummissjoni) u rappreżentant wiehed mill-Kummissjoni</p> <p><i>Dmirijiet</i></p> <ul style="list-style-type: none"> — Jadotta l-programm ta' xogħol u l-baġit u jiġu implimentati. <p>2. Direttur Eżekuttiv</p> <p>Mahtur mill-Bord ta' l-Amministrazzjoni fuq il-baži ta' lista ta' kandidati proposti mill-Kummissjoni u wara intervista mal-Parlament Ewropew.</p> <p>3. Forum Konsultattiv</p> <p><i>Kompożizzjoni</i></p> <p>Rappreżentant wiehed għal kull Stat Membru.</p> <p><i>Dmirijiet</i></p> <ul style="list-style-type: none"> — Jagħti pariri lid-Direttur Eżekuttiv. <p>4. Il-Kumitat Xjentifiku u l-bordijiet xjentifiċi</p> <p>Jippreparaw l-opinjonijiet xjentifiċi ta' l-Awtorità.</p> <p>5. Verifika esterna</p> <p>Il-Qorti ta' l-Awdituri</p> <p>6. Awtorità ta' kwintanza</p> <p>Il-Parlament jaġixxi fuq rakkomandazzjoni tal-Kunsill.</p>	<p>Baġit</p> <p>52,2 (40) miljun euro li minnhom sovvenzjoni tal-Komunità 100 % (100 %)</p> <p>Persunal fil-31 ta' Diċembru 2007</p> <p>300 (250) kariga mbassra fil-pjan ta' stabbiliment</p> <p>li minnhom okkupati: 273 (173)</p> <p>+ 37 (55) persunal iehor (awżiljarji, kuntrattwali, END)</p> <p><i>Total tal-persunal: 310 (228)</i></p> <p><i>li minnhom għal:</i></p> <ul style="list-style-type: none"> — Dmirijiet operazzjonali: 218 (149) — Dmirijiet amministrattivi: 92 (79) 	<p>1) L-EFSA, bhala l-korp ta' l-istima tar-riskju ta' l-Ewropa, tagħti pariri xjentifiċi li fuqhom il-manigjers tar-riskju fl-Unjoni Ewropea jistgħu jibbażaw id-deċiżjonijiet tagħhom biex jiproteġu l-konsumaturi fl-UE. F'dan ir-rigward, wara 205 talba għal opinjonijiet xjentifiċi magħmula lill-EFSA fl-2007, 203 opinjonijiet u 80 rapport ġew adottati u ppublikati. Eżempju ta' l-impatt tax-xogħol xjentifiku ta' l-EFSA hija l-opinjoni mahruġa f'Lulju 2007, li kkonkludiet li l-kolorant Ahmar 2G qajjem kwistjonijiet ta' sigurtà. Dan wasal għas-sospensjoni immedjata ta' l-użu tiegħu fl-ikel.</p> <p>2) L-objettiv ġenerali ta' l-isforzi komunikattivi ta' l-EFSA huwa li jipprovdi lill-udjenzi mmirati u fl-aħhar nett lill-konsumaturi Ewropej b'messaggi ċari, konsistenti, koerenti u f'waqthom dwar kwistjonijiet relatati ma' l-ikel. Il-mezzi ewlenin ta' komunikazzjoni użati u r-riżultati miksuba fl-2007 kienu:</p> <ul style="list-style-type: none"> — il-websajt il-ġdida b'1.5miljun zjara, 'il fuq minn 17 500 abbonat għan-newsletter elettronika ta' l-EFSA u 1 500 sessjoni ta' visti għal kull avveniment li għandu x'jaqsmu mal-webstreaming tal-laqgħat tal-Bordijiet ta' tmexxija; — l-uffiċċju stampa ta' l-EFSA b' 7 konferenzi stampa organizzati, 24 stqarrija għall-istampa u dikjarazzjonijiet, 39 storja ta' l-aħbarijiet fuq il-web u 37 twissija permezz ta' l-aħbarijiet ippublikata; — iċ-ċelebrazzjoni tal-5 anniversarju ta' l-EFSA u l-50 anniversarju tat-Trattat ta' Ruma taw lill-EFSA l-opportunità li tuża pjattaformi godda ta' komunikazzjoni li rriżultaw f'fora xjentifiċi, summit dwar is-sigurtà ta' l-ikel u avvenimenti konġunti ma' l-Istati Membri. <p>Koperazzjoni bejn l-Istati Membri u l-EFSA hija indispensabbli għas-suċċess globali tas-sistema tas-sigurtà fl-ikel Ewropea u biex il-kunfidenza tal-konsumatur tiżdied. Il-Forum ta' Konsulenza jgħaq-qad lill-EFSA ma' l-awtoritajiet dwar is-sigurtà fl-ikel nazzjonali fl-Istati Membri kollha. Il-Forum ta' Konsulenza ltaqgħa kull tliet xhur fl-2007. Bhala parti mill-istrategija ta' kooperazzjoni, netwerk ta' "Punti Fokali" nazzjonali jservi bhala kuntatt rilej bejn l-EFSA u l-awtoritajiet nazzjonali. Fi tmiem l-2007, 18-il Stat Membru kienu diġà ffirmaw ftehim nazzjonali dwar Punt Fokali ma' l-EFSA.</p> <p>Biex jiġi żgurat li l-EFSA hija ppreparata li tirreaġixxi u ssostni l-Komunità Ewropea, b'mod partikolari l-KE, matul l-emergenzi jew sitwazzjonijiet ohra urġenti, programm dwar eżerċizzji ta' kriżi beda f'Ottubru 2007 u l-ewwel Eżerċizzju ta' Kriżi sar f'Janar 2008 (mal-Forum ta' Konsulenza) sabiex jiġi ffinalizzat il-manwal dwar il-kriżi.</p>

Sors: Informazzjoni pprovduta mill-Awtorità.

Tabella 2

L-Awtorit  Ewropea dwar is-Sigurt  fl-ikel (Parma) — Implimentazzjoni tal-baġit ghas-sena finanzjarja 2007

(1 000 euro)

Dhul			Nefqa								
Sors ta' dhul	Dhul imdahhal fil-baġit finali ghas-sena finanzjarja	Dhul miġbur	Allokazzjoni tan-nefqa	Appropriazzjonijiet tal-baġit finali					Appropriazzjonijiet miġjuba 'l quddiem mis-sena(snin) finanzjarji preċedenti		
				mdahhla	impenjati	mhallsa	miġjuba 'l quddiem	annullati	mdahhla	mhallsa	annullati
Sussidji komunitarji	52 207	48 193	Titolu I Persunal	24 060	22 975	22 297	678	1 085	483	315	168
Dhul ieħor	p.m.	28	Titolu II Amministrazzjoni	9 347	9 147	6 759	2 388	200	2 894	2 732	162
			Titolu III Attivitajiet operattivi	18 800	15 265	9 735	5 530	3 535	4 512	3 353	1 159
Dhul assenjat ⁽¹⁾	p.m	129	Dhul assenjat	—	129	129	—	0	—	—	—
Total	52 207	48 350	Total	52 207	47 517	38 920	8 596	4 820	7 889	6 400	1 489

⁽¹⁾ Rimborz miċ-Ċentru Ewropew tat-Traduzzjoni: l-ammont rimborzat intuza għal spejjeż relatati mat-traduzzjoni.

NB: Varjazzjonijiet fit-total huma riżultat ta' aġġustamenti għall-eqreb numru sħiħ.

Sors: Data pprovduta mill-Awtorit . Din it-tabella tagħti sommarju tad-data pprovduta mill-Awtorit  fil-kontijiet annwali tagħha. Dhul miġbur u pagamenti huma stmati fuq bażi tal-likwidit .

Tabella 3

L-Awtorità Ewropea dwar is-Sigurtà fl-Ikel (Parma) — Kont tar-riżultat ekonomiku għas-snin
finanzjarji 2007 u 2006

	(1 000 euro)	
	2007	2006
Dhul operattiv		
Sussidji komunitarji	46 202	35 117
Dhul iehor	27	23
Total (a)	46 229	35 140
Nefqa operattiva		
Nefqa fuq il-persunal	20 475	16 014
Attiv fiss relatat man-nefqa	1 005	771
Nefqa amministrattiva oħra	9 690	8 303
Nefqa operattiva	13 144	8 950
Total (b)	44 314	34 038
Bilanċ favur/(kontra) minn attivitajiet operattivi (c = a - b)	1 915	1 102
Dhul mill-operazzjonijiet finanzjarji (e)	1	3
Nefqa mill-operazzjonijiet finanzjarji (f)	3	4
Bilanċ favur/(kontra) minn attivitajiet mhux operattivi (g = e - f)	- 2	- 1
Riżultat ekonomiku għas-sena (h = c + g)	1 913	1 101

Sors: Data pprovduta mill-Awtorità. Din it-tabella tiġbor fil-qosor id-data pprovduta mill-Awtorità fil-kontijiet annwali tagħha: dawn il-kontijiet huma ppreparati abbażi tad-dovuti.

Tabella 4

L-Awtorità Ewropea dwar is-Sigurtà fl-Ikel (Parma) — Karta tal-Bilanċ fil-31 ta' Diċembru 2007 u 2006

	(1 000 euro)	
	2007	2006
Attiv mhux kurrenti		
Attiv fiss mhux tanġibbli	962	687
Attiv fiss tanġibbli	1 789	950
Attiv kurrenti		
Finanzjament minn qabel ta' skadenza qasira	354	224
Riċevibbli ta' skadenza qasira	97	43
Riċevibbli oħra	478	112
Likwidità u ekwivalenti likwidi	11 308	10 607
Total ta' l-attiv	14 988	12 624
Passiv kurrenti		
Provizjonijiet għal riskji u spejjeż	523	388
Kontijiet pagabbli	7 767	7 451
Total tal-passiv	8 290	7 839
Attiv nett	6 698	4 785
Riżerva		
Bilanċ favur/(kontra) akkumulat	4 785	3 684
Riżultat ekonomiku għas-sena	1 913	1 101
Kapital nett	6 698	4 785

Sors: Data pprovduta mill-Awtorità. Din it-tabella tiġbor fil-qosor id-data pprovduta mill-Awtorità fil-kontijiet annwali tagħha: dawn il-kontijiet huma ppreparati abbażi tad-dovuti.

IR-RISPOSTI TA' L-AWTORITÀ

7. Mill-2008, il-proġetti l-godda kollha li għalihom l-Awtorità tirċievi kontribuzzjonijiet speċifiċi minghand il-Kummissjoni, jiġu rreġistrati u mmonitorjati skont linji baġitarji ta' dhul assenjati (C4).

8. Is-sena 2007 kienet l-ewwel sena li fiha tnedew għotjiet xjentifiċi. Fl-2008, ittiehdu bosta miżuri bħal: ippjanar bikri tas-sejthiet, mudelli, *vademecum* (manwal ta' referenza) u appoġġ amministrattiv addizzjonali sabiex tithaffef it-tnedija ta' sejthiet għal għotjiet. Fl-istess hin, bhalissa għaddej l-ippjanar tas-sejthiet għal għotjiet tal-2009, bil-għan li wħud minnhom jitnedew diġà fil-ħarifa tal-2008. Bil-proċeduri l-godda li għandhom x'jaqsmu mal-iproċessar tat-tluġ mal-perjodu ta' wara (*carry-forward*) u b'konformità mal-prinċipju tal-annwalità, ir-rata tat-tluġ tal-2007 (17 % tal-baġit finali) naqset meta mqabbla mar-rata tal-2006 (22 %), madankollu fl-2008, sejjer jibqa' jsir sforz f'dan il-qasam.

9. Il-korretturi koeffiċjenti għall-kriterji ta' għażla kollha u l-marki tal-limitu sabiex kandidat jgħaddi għall-fazi tal-evalwazzjoni li jmiss u/jew sabiex jitpogġa fuq lista ta' riżerva jiġu deċiżi mill-Bord ta' Għażla f'laqgħa ta' evalwazzjoni preliminari li ssir wara d-data ta' skadenza għall-applikazzjoni għall-post vakanti. Madankollu, ma jingħata ebda aċċess għad-*database* tal-applikazzjonijiet qabel ma tittiehed deċiżjoni dwar il-korretturi koeffiċjenti. Fid-dawl tal-varjabbiltà għolja tan-numru ta' applikazzjonijiet li jaslu, huwa diffiċli li jiġi stabbilit minn qabel in-numru ta' kandidati li se jikkostitwixxu l-lista ta' riżerva.

10. Talbiet ta' eċċezzjoni jiġu mmonitorjati u rrapportati b'attenzjoni.

Il-valur għoli tat-talbiet ta' eċċezzjoni (705 169 euro jiġifieri: 83 % tal-valur kumplessiv) huwa dovut għal "impenji *a posteriori*" il-maġġoranza tagħhom relatati mal-kuntratti xjentifiċi għal unità speċifika waħda li fiha, minn dak iż-żmien, ikunu ġew implimentati tibdiliet ta' natura organizzattiva.

11.

- 1) L-osservazzjonijiet fir-rigward tal-proċedura ta' evalwazzjoni finanzjarja għall-kuntratti ta' qafas huma relatati ma' 3 proċeduri ta' sejthiet għal offerti mnedija fl-2005 u fl-2006 kif ukoll ma' kuntratt ta' qafas iffirmit fl-2007. Fil-futur, l-evalwazzjoni tal-offerti finanzjarji għal kuntratti bi prezz fiss se ssir fuq bażi komparabbli. S'issa, 500 000 euro biss ġew riżervati għal dawn it-tipi ta' servizzi.
- 2) L-ordnijiet speċifiċi għas-servizzi rilevanti ma ssemwewx b'mod esplicitu fil-kuntratt ta' qafas iżda kellhom x'jaqsmu mal-qasam tiegħu (organizzazzjoni ta' avvenimenti). Għal kuntratti ta' qafas futuri, se jsiru sforzi sabiex ikun hemm deskrizzjoni sħiħa tas-servizzi possibbli.
- 3) Il-korretturi koeffiċjenti u l-kriterji ta' kwalità ġew spjegati fid-dokument tas-sejha għall-offerti iżda mhux il-korretturi koeffiċjenti sekondarji tal-kriterji sekondarji. Għaldaqstant, minkejja li s-sejha kienet ikkundrata bħala waħda trasparenti biżżejjed, fil-futur il-proċeduri se jrin jissahhu sabiex jiġu indirizzati dawn il-kummenti.